

बच्चों को ज्यादा होता है इन ३ तरह के कैंसर का खतरा, जानें इनके शुरुआती लक्षण

**Common Cancer in Children :** ल्यूकेमिया, लिम्फोमा और सीएनएस कैंसर बच्चों में होने वाले सबसे सामान्य कैंसर हैं। चलिए जानते हैं इनके लक्षण—

क्या आप जानते हैं बच्चे भी कैंसर जैसी गंभीर बीमारी से पीड़ित हो सकते हैं? जी, हां बच्चे भी बच्चों को भी कैंसर अपनी चपेट में ले सकता है। बच्चों की मौतों में कैंसर एक सबसे बड़ा कारण है। बच्चों में कैंसर के लक्षण सीधे तौर पर नजर नहीं आते हैं, जिससे कई बार यह जानलेवा बन जाता है। नानावती मैक्स सुपर स्पेशियलिटी अस्पताल के सलाहकार ऑन्कोलॉजिस्ट डॉक्टर किरण तमखाने (Dr Kiran Tamkhane, Consultant Oncologist, Nanavati Max Super Speciality Hospital) बताते हैं कि बच्चों का कैंसर बेहद दुर्लभ होता है, लेकिन तेजी से बढ़ता है। अगर समय पर इसका इलाज किया जाए, तो इसे ठीक किया जा सकता है।

शीघ्र निदान और शीघ्र देखभाल से बच्चे को सामान्य जीवन दिया जा सकता है। डॉक्टर किरण तमखाने के अनुसार बच्चों में ल्यूकेमिया, लिम्फोमा और सीएनएस कैंसर या ट्यूमर सबसे सामान्य हैं।

#### 1. ल्यूकेमिया कैंसर (Leukemia Cancer in Children)

ल्यूकेमिया बच्चों में होने वाला सबसे सामान्य कैंसर है। यह बोनमैरो यानी अस्थिमज्जा का कैंसर होता है। 2-4 साल तक के बच्चे इसकी चपेट में अधिक आते हैं। इस कैंसर के शुरुआती लक्षण दिखते ही तुरंत डॉक्टर से कंसल्ट करने पर बच्चे को ठीक किया जा सकता है।

इसे भी पढ़ें – बच्चों में ल्यूकेमिया कैंसर के लक्षण, कारण और बचाव टिप्स

ल्यूकेमिया के लक्षण (Leukemia Cancer Symptom)

थकान और कमजोरी (Fatigue and Weakness)

लंबे समय तक बुखार (Prolonged Fever)

रक्तस्राव (Bleeding Abdominal)

पेट, गर्दन और बगल में दर्द (Neck and Armpit Pain)

भूख कम लगना (Loss of Appetite)

वजन कम होना (Lose Weight)

जोड़ों में दर्द होना (Joints Pain)

## 2. लिम्फोमा कैंसर (Lymphoma Cancer in Children)

लिम्फोमा कैंसर के शुरुआती लक्षण दिखने पर तुरंत इलाज की जरूरत होती है। लिम्फोमा कैंसर तेजी से फैलता है। यह दो तरह का होता है— हॉजकिन्स लिम्फोमा और नॉन-हॉजकिन्स लिम्फोमा। हॉजकिन्स लिम्फोमा (Hodgkin's Lymphoma) बच्चों और वयस्कों दोनों में देखने को मिलता है। वहीं नॉन-हॉजकिन्स लिम्फोमा (Non-Hodgkin's Lymphoma) कम उम्र के बच्चों में ज्यादा देखने को मिलता है।

### लिम्फोमा कैंसर के लक्षण (Lymphoma Cancer Symptoms)

लिम्फ नोड्स में सूजन (Swollen Lymph Nodes)

वजन कम होना (Lose Weight)

कमजोरी (Weakness)

बुखार (Fever)

## 3. सीएनएस कैंसर (CNS Cancer)

डॉक्टर किरण तमखाने कहते हैं कि बच्चों में सीएनएस कैंसर भी बेहद सामान्य होता है। यह केंद्रीय तंत्रिका तंत्र (Central Nervous System) का कैंसर होता है। मस्तिष्क और रीढ़ के अंदर की नस मिलकर सीएनएस बनाते हैं। सीएनएस कैंसर बेहद गंभीर होता है, इसका समय पर इलाज बहुत जरूरी होता है। सीएनएस कैंसर, कैंसर वाले और बिना कैंसर वाले हो सकते हैं।

### सीएनएस कैंसर के लक्षण (CNS Cancer Symptoms)

सिरदर्द (Headache)

बेहोशी (Fainting)

मूत्राशय पर नियंत्रण न रहना (Loss of Bladder Control)

तंत्रिका तंत्र में सूजन (Inflammation in Nervous System)

धुंधली दृष्टि (Blurred Vision)

सुन्नपन (Numbness)

उल्टी (Vomiting)

संतुलन में समस्या (Balance Problem)

अगर आपके बच्चे में भी इनमें से कोई लक्षण नजर आता है, तो तुरंत डॉक्टर से कंसल्ट करें। समय पर इलाज से बच्चे को ठीक किया जा सकता है, वही थोड़ी-सी भी देरी बच्चे की जान पर भारी पड़ सकता है।

**Source:** [onlymyhealth.com](https://www.onlymyhealth.com)

**Link:** <https://www.onlymyhealth.com/common-cancer-in-children-symptoms-in-hindi-1626686881>